

रांची, 20 अक्टूबर 2014

दैनिक जागरण

पूथा जंक्शन



चिकित्सकों ने दिखाई बौद्धिक क्षमता

डॉक्टर्स क्विज: छह टीमों ने लिया हिस्सा, प्रतिभागियों से पूछे गए 30 सवाल

जागरण संवाददाता, रांची : राजधानी के होटल रॉयल रिट्रीट में रविवार को चिकित्सकों का जमावड़ा था। यह जमावड़ा किसी सीएमई के लिए नहीं था, बल्कि पहली बार चिकित्सकों की बौद्धिक क्षमता आंकने के लिए डॉक्टर्स क्विज 2014 का आयोजन किया गया था। दैनिक जागरण और मेडिका ग्रुप के संयुक्त तत्वावधान में डॉक्टर्स क्विज का आयोजन हुआ।

कार्यक्रम में चिकित्सकों की छह टीमों ने हिस्सा लिया। बारी-बारी स्क्रीन पर दिखाए जा रहे 30 प्रश्नों का जवाब पूछा गया। चिकित्सकों ने जिनका जवाब बसुबी दिया। क्विज मास्टर चरणप्रीत सिंह सभी प्रतिभागियों से सवाल पूछ रहे थे।

3 टीमों का चयन सेमीफाइनल के लिए : क्विज में छह में तीन टीमों का चयन जमशेदपुर में होनेवाले सेमीफाइनल के लिए किया गया है। 16 नवंबर को सेमीफाइनल होगा। टीम 'जी' ने सर्वाधिक 17 अंक हासिल करते हुए पहला स्थान प्राप्त किया। टीम 'एफ' ने 14 अंक हासिल कर दूसरा और टीम 'जे' ने 13.5 अंक हासिल करते हुए तीसरा स्थान प्राप्त किया। टीम 'जी' के प्रतिभागी डॉ.



सवाल करते चरणप्रीत सिंह।

ऋषिकेश झा, डॉ. आनंद किशोर वर्मा व डॉ. दानिश नदीम, टीम 'एफ' में डॉ. प्रदीप मरांडी, डॉ. विकास मरांडी, डॉ. राजीव रोमल मार्क व डॉ. सोनी स्टीफन और डॉ. सौम्या, डॉ. स्वेच्छा प्रिया, डॉ. स्नेहा बत्रा व डॉ. फहद फैज ने क्विज में हिस्सा लिया।

23 नवंबर को रांची में ग्रांड फिनाले : 23 नवंबर



होटल रॉयल रिट्रीट में हुए क्विज में भाग लेने पहुंचे चिकित्सक।

को ग्रांड फिनाले रांची में होगा। फाइनल के दिन छह टीमों का मुकाबला होगा। इसके पूर्व जमशेदपुर में सेमीफाइनल होगा, जहां बारह टीमों में हिस्सा लेंगी। उद्घाटन न्युरो संजय डॉ. संजय कुमार ने किया। उन्होंने इस तरह के कार्यक्रम की सराहना की। बताया कि चिकित्सक अधिकतर तनाव में रहते हैं।

इसलिए इस तरह के कार्यक्रमों में हिस्सा लेने से वे अपने को तनावमुक्त महसूस करेंगे। मौके पर मेडिका सुपरस्पेशियलिटी अस्पताल के मीडिया सलाहकार आनंद श्रीवास्तव, डॉ. अरुण सरकार, डॉ. मोहित नारायण, डॉ. सुदामा प्रसाद, डॉ. सत्येंद्र श्रीवास्तव, डॉ. सुमेधा राणा, डॉ. धर्मेन्द्र कुमार आदि थे।